

ബന്ധങ്ങൾ
പഠിത്രമാക്കുക
(صلة الرحم)

[مليالم - Malayalam - മലയാളം]

സയ്യിദ് സഅ്ഹർ സ്വാദിഖ് മദീനി

سيد سعفر صادق

islamhouse.com

1436 - 2014

بِسْمِ اللّٰهِ الرَّحْمٰنِ الرَّحِیْمِ

മനുഷ്യനേയും, ഈ പ്രപഞ്ചത്തെയും സൃഷ്ടിച്ച പ്രപഞ്ച സൃഷ്ടാവിൽ നിന്നും അവതരിപ്പിക്കപ്പെട്ട പ്രകൃതിയോട് നൂറു ശതമാനവും യോജിക്കുന്ന മതം ഇസ്ലാം മാത്രമാണ്. അത് മാത്രമാണ് അല്ലാഹുവിൽ സ്വീകാര്യമായ ഏക മതം. കാലാകാലങ്ങളിലായി ദൈവിക ദൂതന്മാരിലൂടെ വ്യത്യസ്ത ദേശങ്ങളിൽ വസിച്ചിട്ടുള്ള ജനങ്ങൾക്ക് അത് കൃത്യമായ രൂപത്തിൽ അവൻ എത്തിച്ചു കൊടുക്കുകയും ചെയ്തിട്ടുണ്ട്. എല്ലാ പ്രവാചകന്മാരും ഈ ഭൂമിയിൽ പ്രബോധനം ചെയ്തത് ഇസ്ലാമായിരുന്നുവെന്ന് ഖുർആൻ നമ്മെ പഠിപ്പിക്കുന്നുണ്ട്. ഇസ്ലാം മുഹമ്മദ്(ﷺ)യിലൂടെയാണ് പൂർത്തീകരിക്കപ്പെട്ടത്. ജനങ്ങളെ സകല സത്യത്തിലേക്കും, സകല നന്മയിലേക്കും വഴിനടത്തുന്ന ഏകമതം. സാമൂഹ്യമായി ജീവിക്കുന്ന മനുഷ്യന്റെ ധാർമ്മിക മൂല്യങ്ങളും, അവന്റെ അഭിമാനവും സുരക്ഷിതമാക്കുന്ന സമർപ്പണത്തിന്റെ സന്ദേശം. ഭൂമിയിലുള്ളവരോട് കരുണ കാണിക്കുന്നതിലൂടെയാണ് ഉപരിലോകത്തുള്ളവന്റെ കാരൂണ്യം ലഭിക്കുകയുള്ളൂവെന്ന് പഠിപ്പിക്കുന്നതിലൂടെ ഉന്നതമായ ജീവിതരീതി പഠിപ്പിക്കുന്ന ദർശനം. ആ ദർശനത്തിൽ, തന്റെ വളർച്ചയിലും,ജീവിതത്തിലും അല്ലാഹു കഴിഞ്ഞാൽ ഏറ്റവും കൂടുതൽ കാരണക്കാരായ,തന്നെ താനാക്കി വളർത്തിയ,പ്രയാസങ്ങളും, ബുദ്ധിമുട്ടുകളും എല്ലാം സഹിച്ച് പരിപാലിച്ച മാതാപിതാക്കളെ ആദരിക്കുക, അവരുടെ തൃപ്തിയിലാണ് പടച്ചതമ്പുരാന്റെ തൃപ്തി കൂടിക്കൊള്ളുന്നത് എന്ന് ഇസ്ലാം പഠിപ്പിക്കുന്നു. അതുപോലെ രക്തബന്ധത്തിന് വളരെയധികം പ്രാധാന്യമാണ് ഖുർആനും സുന്നത്തും നൽകുന്നത്. തന്റെ ബന്ധുക്കളെയും, കുടുംബക്കാരെയും പരിഗണിക്കണമെന്നും, അവരെ കഴിയാവുന്ന രൂപത്തിൽ സഹായിക്കണമെന്നും, അവരെ ആദരിക്കുകയും, ബഹുമാനിക്കുകയും, അവരെ ഇടക്കിടെ സന്ദർശിക്കുകയും ചെയ്യണമെന്ന് പഠിപ്പിക്കുകയും ചെയ്യുന്നു.കുടുംബബന്ധം ചേർക്കുന്നതിന് ഇസ്ലാമിലുള്ള സ്ഥാനത്തെ സംബന്ധിച്ചാണ് അൽപം ചില കാര്യങ്ങൾ സൂചിപ്പിക്കുന്നത്. അല്ലാഹു അനുഗ്രഹിക്കുമാറാവട്ടെ.

ഇസ്ലാമിൽ കുടുംബ ബന്ധത്തിന് വളരെയധികം പവിത്രതയാണു ഉള്ളത്,മരണാനന്തര ജീവിതത്തിൽ അതിനെ സംബന്ധിച്ച് ചോദ്യം ചെയ്യുമെന്ന് ഖുർആൻ നമ്മെ പഠിപ്പിക്കുന്നത് കാണുക:

(يَا أَيُّهَا النَّاسُ اتَّقُوا اللَّهَ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا) {النساء: 1}

‘മനുഷ്യരേ, നിങ്ങളെ ഒരേ ആത്മാവിൽ നിന്ന് സൃഷ്ടിക്കുകയും, അതിൽ നിന്നുതന്നെ അതിന്റെ ഇണയെയും സൃഷ്ടിക്കുകയും, അവർ ഇരുവരിൽ നിന്നുമായി ധാരാളം പുരുഷന്മാരെയും സ്ത്രീകളെയും വ്യാപിപ്പിക്കുകയും ചെയ്തവനായ നിങ്ങളുടെ രക്ഷിതാവിനെ നിങ്ങൾ സൂക്ഷിക്കുവിൻ. ഏതൊരു അല്ലാഹുവിന്റെ പേരിൽ നിങ്ങൾ അന്യോന്യം ചോദിച്ചു കൊണ്ടിരിക്കുന്നുവോ അവനെ നിങ്ങൾ സൂക്ഷിക്കുക. കുടുംബബന്ധങ്ങളെയും (നിങ്ങൾ സൂക്ഷിക്കുക.) തീർച്ചയായും അല്ലാഹു നിങ്ങളെ നിരീക്ഷിച്ചു കൊണ്ടിരിക്കുന്നവനാകുന്നു’ (നിസാഅ്:1).

അല്ലാഹുവിന്റെ കൽപന:

കുടുംബത്തിലെ ഓരോ വ്യക്തിക്കും പ്രത്യേകം പ്രത്യേകം ബാധ്യതകളും, അവകാശങ്ങളുമുണ്ട്. ഓരോ അംഗവും തന്റെ അവകാശങ്ങൾക്ക് വേണ്ടി വാദിക്കുന്നതിന് മുമ്പ് താൻ ചെയ്ത് തീർക്കേണ്ട, പാലിക്കേണ്ട ബാധ്യതകൾ ഏതെല്ലാമാണെന്ന് മനസ്സിലാക്കുകയും അത് പൂർത്തീകരിക്കുകയും ചെയ്യുക. ഓരോ വ്യക്തിയും കുടുംബത്തിൽ തന്റെ ഭാഗദേയമെന്താണെന്ന് അറിഞ്ഞ് അതിനനുസരിച്ച് പ്രവർത്തിക്കേണ്ടതുണ്ട്. അല്ലാഹു അതിന് വേണ്ടി കൽപന വരെ ഖുർആനിലൂടെ നമുക്ക് നൽകുന്നുണ്ട്. ഖുർആൻ പറയുന്നത് നോക്കുക:

(إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَىٰ عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ) {النحل: 90}

‘തീർച്ചയായും അല്ലാഹു കൽപിക്കുന്നത് നീതി പാലിക്കുവാനും നന്മ ചെയ്യുവാനും കുടുംബബന്ധമുള്ളവർക്ക് (സഹായം) നൽകുവാനുമാണ്. അവൻ വിലക്കുന്നത് നീചവൃത്തിയിൽ നിന്നും ദുരാചാരത്തിൽ നിന്നും അതിക്രമത്തിൽ നിന്നുമാണ്. നിങ്ങൾ ചിന്തിച്ചു ഗ്രഹിക്കുവാൻ വേണ്ടി അവൻ നിങ്ങൾക്കു ഉപദേശം നൽകുന്നു.’ (നഹ്ൽ:90)

(وَأْتِ ذَا الْقُرْبَىٰ حَقَّهُ وَالْمِسْكِينَ وَابْنَ السَّبِيلِ وَلَا تَبْذُرْ تَبْذِيرًا) {الإسراء: 26}

‘കുടുംബബന്ധമുള്ളവന് അവന്റെ അവകാശം നീ നൽകുക. അഗതിക്കും വഴിപോക്കന്നും (അവരുടെ അവകാശവും) . നീ (ധനം) ദുർവ്യയം ചെയ്ത് കളയരുത്’ (ഇസ്റാഅ്:26).

അല്ലാഹുവിന്റെ ശാപം:

ബന്ധങ്ങളെ അവഗണിക്കുകയും, അതിന് വില നൽകാതെ മുറിച്ചു കളയുകയും ചെയ്യുന്നവർക്ക് വളരെ വലിയ ശിക്ഷയാണ് ഇരു ലോകങ്ങളിലുമുള്ളത് എന്ന് നാം അറിയുക.

(فَهَلْ عَسَيْتُمْ إِن تَوَلَّيْتُمْ أَن تُفْسِدُوا فِي الْأَرْضِ وَتَقَطَّعُوا أَرْحَامَكُمْ * أُولَئِكَ الَّذِينَ لَعَنَهُمُ اللَّهُ فَأَصَمَّهُمْ وَأَعَمَّى أَبْصَارَهُمْ) {محمد:22-23}

‘എന്നാൽ നിങ്ങൾ കൈകാര്യകർത്തൃത്വം ഏറ്റെടുക്കുകയാണെങ്കിൽ ഭൂമിയിൽ നിങ്ങൾ കുഴപ്പമുണ്ടാക്കുകയും, നിങ്ങളുടെ കുടുംബബന്ധങ്ങൾ വെട്ടിമുറിക്കുകയും ചെയ്തേക്കുമോ? അത്തരക്കാരെയാണ് അല്ലാഹു ശപിച്ചിട്ടുള്ളത്. അങ്ങനെ അവർക്ക് ബധിരത നൽകുകയും, അവരുടെ കണ്ണുകൾക്ക് അന്ധത വരുത്തുകയും ചെയ്തിരിക്കുന്നു’ (മുഹമ്മദ്:22,23).

ബന്ധം ചേർക്കുന്നവനെ അല്ലാഹു പുകഴ്ത്തുന്നു:

ആധുനിക കാലത്ത് ഫ്ളാറ്റ് സംസ്കാരം വളരുകയും, അണു കുടുംബമായി ജീവിക്കുകയും ചെയ്തത് കാരണത്താലും, കുടുംബബന്ധത്തിന് പ്രാധാന്യം നൽകാത്തത് കാരണത്താലും വളർന്ന് വരുന്ന തലമുറകൾക്ക്, സന്താനങ്ങൾക്ക് ആരെല്ലാമാണ് തന്റെ കുടുംബക്കാർ എന്ന്പോലും തിരിച്ചറിയുവാൻ കഴിയുന്നില്ലായെന്നത് വേദകരമായ അവസ്ഥയാണ്. തന്റെ പിതാവിന്റെ സഹോദരൻമാരായ എളാപ്പമാരും, തന്റെ മാതാവിന്റെ സഹോദരൻമാരായ അമ്മാവൻമാരും ആരെല്ലാമാണെന്ന് കുട്ടികൾക്ക് അറിയുന്നില്ല. തന്റെ വല്ലുപ്പയാരാണ്, അദ്ദേഹത്തിന്റെ പേര് എന്താണ്, അമ്മായിമാരും, എളാമമാരും, അവരുടെ കുട്ടികളും ആരെല്ലാമാണെന്ന് പോലും അറിയുന്നില്ല. കുട്ടികളല്ല അതിന് കാരണക്കാർ മറിച്ച് മാതാപിതാക്കളാണ് അതിന് കാരണക്കാരും കുറ്റക്കാരും എന്ന് നാം അറിയുക. ഈ അവസ്ഥ എത്ര ഭീകരവും, നീചവുമാണെന്ന് നാം മനസ്സിലാക്കുക. തന്റെ കുടുംബത്തിൽ പെട്ടവർ ആരെല്ലാമാണെന്നും, അവരുടെ അവകാശങ്ങൾ എന്തെല്ലാമാണെന്നും അറിഞ്ഞുകൊണ്ട് അതിനനുസരിച്ച് ബന്ധങ്ങളും, സൗഹൃദവും, സ്നേഹവും ഊട്ടിയുറപ്പിക്കുന്ന വിശ്വാസികളെ ഖുർആൻ പുകഴ്ത്തുകയും,

അവർക്ക് രക്ഷയും സമാധാനവും ലഭിക്കുമെന്നും ഖുർആൻ ഉണർത്തുന്നു, അതുപോലെ പ്രവാചകന്റെ സുന്ദരമായ ഹദീസുകളിൽ ഇതിനുള്ള സ്ഥാനം വളരെ വലുതാണെന്നും നമുക്ക് ബോധ്യപ്പെടുത്തി തരുന്നു.

{الرعد:21} (يَصْلُونَ مَا أَمَرَ اللَّهُ بِهِ أَنْ يُوصَلَ وَيَخْشَوْنَ رَبَّهُمْ وَيَخَافُونَ سُوءَ الْحِسَابِ)

‘കൂട്ടിയിണക്കപ്പെടാൻ അല്ലാഹു കൽപിച്ചത് (ബന്ധങ്ങൾ) കൂട്ടിയിണക്കുകയും, തങ്ങളുടെ രക്ഷിതാവിനെ പേടിക്കുകയും കടുത്ത വിചാരണയെ ഭയപ്പെടുകയും ചെയ്യുന്നവർ’ (റൗദ്: 21).

പ്രവാചകൻ(ﷺ)യുടെ വചനം നാം വായിക്കുക:

(عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيُكْرِمْ ضَيْفَهُ وَمَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيَصِلْ رَحْمَهُ وَمَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيَقُلْ خَيْرًا أَوْ لِيَصْمُتْ) (بخاري)

അബൂഹുറൈറ(رضي الله عنه)വിൽ നിന്നും നിവേദനം: നബി(ﷺ) പറഞ്ഞു: ‘ആരെങ്കിലും അല്ലാഹുവിലും അന്ത്യദിനത്തിലും വിശ്വസിക്കുന്നുവെങ്കിൽ അവൻ അഥിതിയെ ആദരിക്കട്ടെ, ആരെങ്കിലും അല്ലാഹുവിലും അന്ത്യദിനത്തിലും വിശ്വസിക്കുന്നുവെങ്കിൽ അവൻ കുടുംബബന്ധം ചേർക്കട്ടെ, ആരെങ്കിലും അല്ലാഹുവിലും അന്ത്യദിനത്തിലും വിശ്വസിക്കുന്നുവെങ്കിൽ അവൻ നല്ലത് സംസാരിക്കട്ടെ, അല്ലെങ്കിൽ മൗനമായിരിക്കട്ടെ’ (ബുഖാരി)

അല്ലാഹു ബന്ധം വിചേരയിക്കുന്നു:

കുടുംബബന്ധം മുറിക്കുകയും, ബന്ധങ്ങളെ ബന്ധനമാക്കുകയും ചെയ്യുന്നവരെ അല്ലാഹുവും അവനുമായുള്ള ബന്ധം മുറിച്ചു കളയുമെന്നാണ് ഹദീസുകൾ നമ്മെ പഠിപ്പിക്കുന്നത്. ഒരു ഹദീസ് നോക്കുക നാം:

(عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنَّ الرَّحِمَ شَجْنَةُ (عروق الشجر المشتبكة والمراد بها أخذ اسمها من إسمه) مِنَ الرَّحْمَنِ فَقَالَ اللَّهُ مَنْ وَصَلَكَ وَصَلْتُهُ وَمَنْ قَطَعَكَ قَطَعْتُهُ) (بخاري)

അബൂഹുറൈറ(رضي الله عنه)വിൽ നിന്നും നിവേദനം: നബി(ﷺ) പറഞ്ഞു: ‘കുടുംബബന്ധം എന്നുള്ളത് (മരത്തിന്റെ നാരായ വേരുപോലെ) പരമകാര്യം

ണികനുമായുള്ള ബന്ധത്തിന്റെ അടിവേരാകുന്നു, അല്ലാഹു പറഞ്ഞു: ആരെങ്കിലും നിന്നെ(കുടുംബബന്ധത്തെ) ചേർത്താൽ ഞാൻ അവനെയും ചേർക്കുന്നതാണ്, ആരെങ്കിലും നിന്നെ (കുടുംബ ബന്ധത്തെ) മുറിച്ചുകളഞ്ഞാൽ ഞാൻ അവനെയും മുറിച്ചു കളയുന്നതാണ്' (ബുഖാരി).

ഇനി നാം ചിന്തിക്കുക! അല്ലാഹു ബന്ധം വിചേരയിച്ചാൽ ആർക്കാണ് ആ ബന്ധത്തെ കൂട്ടിയിണക്കുവാൻ സാധിക്കുക.നിസ്സാരമായ കാര്യങ്ങൾക്ക് വേണ്ടി വർഷങ്ങളോളം തമ്മിൽ കണ്ടാൽ പോലും ഒരേ മാതാപിതാക്കൾക്ക് ജനിച്ചിട്ടുള്ള സഹോദരൻമാർ സംസാരിക്കുകയോ സലാം പറയുകയോ ചെയ്യുന്നില്ല. ബാലിശമായ കാരണങ്ങൾ മുഖേന ഒരേ മാതാപിതാവിന്റെയും പിതാപിതാവിന്റെയും മക്കളായി ജനിച്ച സഹോദരിമാർ സംസാരിക്കുകയോ,പുഞ്ചിരിക്കുകയോ ചെയ്യാത്ത അവസ്ഥ. ഇന്നത് പലരുടെയും തീരാ ദുഃഖമായിരിക്കുന്നു. എന്താണ് പിണക്കത്തിന്റെ കാരണമെന്ന് അന്വേഷിക്കുമ്പോൾ മറ്റുള്ളവരോട് പറയുവാൻ പോലും പറ്റാത്ത കാരണങ്ങളായിരിക്കും പറയുവാനുണ്ടാകുക. ചെറിയ കുട്ടികൾ തമ്മിലുള്ള ചെറിയ ചെറിയ പ്രശ്നങ്ങളും, വീട്ടിലുണ്ടാകുന്ന ചില സൽക്കാരത്തിന് ക്ഷണിക്കാത്തതിന്റെ പേരിലുണ്ടാകുന്ന തന്നെ അവഗണിച്ചുവെന്ന അപകർഷതാബോധം,അതുപോലെ ഇസ്ലാം പഠിപ്പിക്കാത്ത, ഇസ്ലാമിന് തികച്ചും അന്യമായ ആചാരങ്ങൾക്ക് ക്ഷണിച്ചില്ലായെന്ന് പറഞ്ഞുകൊണ്ട് പരസ്പരം തെറ്റി നടക്കുന്നവർ ഇന്ന് സമൂഹത്തിൽ ഏറെയാണെന്ന് നമുക്ക് കാണാനാവും. ഇങ്ങനെ നോക്കുമ്പോൾ ഒരുപാട് നിസ്സാരമായ കാര്യങ്ങൾക്ക് വേണ്ടിയാണ് പലയാളുകളും പരസ്പരം സംസാരിക്കാതെ, ഇടപഴകാതെ അകന്ന് ജീവിക്കുന്നത് എന്ന് നമുക്ക് മസിലാക്കുവാൻ സാധിക്കും.

അങ്ങോട്ട് ബന്ധം ചേർക്കുക.

മനുഷ്യരിൽ ചിലയാളുകൾ പകരത്തിന് പകരമായി ചില കാര്യങ്ങൾ ചെയ്യുന്നത് കാണാൻ കഴിയുന്നതാണ്. ഇങ്ങോട്ട് ബന്ധം ചേർക്കുന്നവരോട് അങ്ങോട്ട് ബന്ധം ചേർക്കുകയും, സഹകരിക്കുന്നവരോട് സഹകരിക്കുകയും ചെയ്യുന്നു. എന്നാൽ ബന്ധം മുറിച്ചവരോട് അങ്ങോട്ട് ചെന്ന് ബന്ധം ചേർക്കുവാൻ ഇസ്ലാമിക നിയമങ്ങൾ അനുസരിച്ച് ജീവിക്കുന്നവർ പോലും ശ്രമിക്കുന്നില്ലായെന്നത് വേദകരമാണ്. ഞാനല്ലേ സ്ഥാനമാനങ്ങൾ കൊണ്ടും, സമ്പത്ത് കൊണ്ടും, പ്രതാപം കൊണ്ടും അവനേക്കാൾ ഉയർന്നവൻ അത്കൊണ്ട് അവനല്ലേ ഇ

അങ്ങാട്ട് വരേണ്ടത്, ഞാനല്ലേ അവനേക്കാൾ ഉയർന്നവനും, മുകളിലു
 ഉള്ളവനും, അവൻ എന്റെ അനുജനല്ലേ, എന്റെ അനുജത്തിയല്ലേ. അവ
 ന്റെ മുന്നിൽ പോയി നിൽക്കുവാൻ എന്നെ കിട്ടില്ലായെന്ന് പറയുന്നവ
 രാണ് അധികപേരും. നിസ്സാരമായ കാര്യങ്ങൾക്ക് വേണ്ടി പരസ്പരം
 അകന്ന് കഴിയുന്നവർ പിന്നീട് വേദിക്കുന്നത് അവരിൽ ആരെങ്കിലും
 മരിക്കുകയോ, അല്ലെങ്കിൽ വല്ല അറ്റാക്കോ വരുമ്പോൾ പരസ്പരം ചി
 ന്തിക്കുകയും, വേദിക്കുകയും ചെയ്യുന്നത് കാണാം. ഇതിൽ എന്തർ
 ത്ഥമാണുള്ളത്? ആ മരിച്ചുപോയ വ്യക്തിയോട്, സ്വന്തം രക്തത്തിൽ
 പിറന്ന സഹോദരനോട് കാണിച്ച ക്രൂരമായ പ്രവർത്തനങ്ങൾക്ക്, അ
 വന്റെ ജീവിത കാലത്ത് മാപ്പ് നൽകുവാൻ അപേക്ഷിക്കാതെ മരിച്ചതി
 ന് ശേഷം മക്കളുടെ മുന്നിലോ മറ്റോ സ്നേഹം അഭിനയിച്ചത് കൊ
 ണ്ടോ, അൽപം മുതല കണ്ണീരോ ഒഴുക്കിയത് കൊണ്ട് കാര്യമുണ്ടോ
 യെന്ന് ഓരോ മുസ്ലിം സഹോദരങ്ങളും ചിന്തിക്കുക. അത്കൊണ്ട് ത
 ന്നെ അല്ലാഹു നമുക്ക് നൽകിയ ഈ ജീവിതത്തിൽ നമുക്ക് കഴിയു
 ന്ന രൂപത്തിൽ പരസ്പരം സന്ദർശിച്ചും, സൗഹൃദം പങ്കിട്ടും, സ്നേ
 ഹാദരവുകൾ പ്രകടിപ്പിച്ചും നാം ജീവിക്കുക. നമ്മൾ തീരുമാനിക്കുക
 എന്റെ കാരണത്താൽ ആരും ബുദ്ധിമുട്ടനുഭവിക്കരുത്, എന്നോട് ബ
 ഡം മുറിച്ചുവന്നോട് അവൻ എത്ര നീചമായ രൂപത്തിൽ പെരുമാറിയാ
 ലും അങ്ങാട്ട് ചെന്ന് ഞാൻ ബന്ധം ചേർക്കുമെന്ന് തീരുമാനിക്കുക.
 ആരാനോ വിനയം കാണിക്കുന്നത്, താഴ്ന്നുകൊടുക്കുന്നത് അവന്
 അല്ലാഹുവിന്റെയടുക്കൽ സ്ഥാനം ഉയർത്തപ്പെടുകയാണെന്ന് നാം മ
 നസിലാക്കുക. ഒരു ഹദീസ് നോക്കുക:

(عَنْ أَبِي سَعِيدٍ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ يَتَوَاضَعُ لِلَّهِ سُبْحَانَهُ دَرَجَةً يَرْفَعَهُ اللَّهُ
 بِهِ دَرَجَةً وَمَنْ يَتَكَبَّرْ عَلَى اللَّهِ دَرَجَةً يَضَعَهُ اللَّهُ بِهِ دَرَجَةً حَتَّى يَجْعَلَهُ فِي أَسْفَلِ السَّافِلِينَ) (ابن ماجه)

അബൂസഹൂദ്(رضي الله عنه) റസൂൽ(ﷺ)യിൽ നിന്ന് ഉദ്ധരിക്കുന്നു: നബി(ﷺ) പ
 റഞ്ഞു: ‘പരിശുദ്ധനായ അല്ലാഹുവിന് വേണ്ടി ആരെങ്കിലും വിനയം
 കാണിക്കുകയാണെങ്കിൽ അല്ലാഹു അവന് ഒരു പദവി ഉയർത്തികൊ
 ട്ടുക്കുന്നതാണ്, ആരെങ്കിലും അല്ലാഹുവിനെതിരിൽ അഹങ്കാരം നടി
 ക്കുകയാണെങ്കിൽ ഏറ്റവും നിന്ദ്യരായവരുടെ കൂട്ടത്തിലേക്ക് അവനെ
 പദവികൾ താഴ്ത്തുന്നതുമാണ്’ (ഇബ്നുമാജ)

ഇങ്ങാട്ട് സഹകരിക്കുന്നവരോട് പകരം സഹകരിക്കുന്നത് ബന്ധം
 ചേർക്കലല്ല, പകരം നൽകലാണ് എന്നാണ് ഹദീസുകൾ നമ്മെ പഠി
 പ്പിക്കുന്നത്.

قال النَّبِيُّ صَلَّى اللهُ عَلَيْهِ وَسَلَّمَ لَيْسَ الْوَاصِلُ بِالْمُكَافِي وَلَكِنَّ الْوَاصِلَ الَّذِي إِذَا قُطِعَتْ رَحْمُهُ وَصَلَهَا (بخاري)

നബി(ﷺ) പറഞ്ഞു: ‘പകരത്തിന് പകരമായി ബന്ധം ചേർക്കുന്നത് യഥാർത്ഥ ബന്ധം ചേർക്കലല്ല, മറിച്ച് മുറിഞ്ഞ് പോയ ബന്ധത്തെ ചേർക്കുന്നതാണ് യഥാർത്ഥത്തിലുള്ള ബന്ധം ചേർക്കൽ’ (ബുഖാരി).

ഒരാൾ അങ്ങോട്ട് ചെന്ന് ബന്ധം വിളക്കി ചേർത്തിട്ടും, സഹകരിക്കുകയോ, അതിന് താൽപര്യം കാണിക്കുകയോ ചെയ്യാത്തവർക്കുള്ള ശിക്ഷയെന്നാണെന്ന്, അങ്ങിനെ ചെയ്യുന്നവർ മനസിലാക്കട്ടെ
(عَنْ أَبِي هُرَيْرَةَ أَنَّ رَجُلًا قَالَ يَا رَسُولَ اللَّهِ إِنَّ لِي قَرَابَةً أَصْلُهُمْ وَيَقْطَعُونِي وَأُحْسِنُ إِلَيْهِمْ وَيُسَيِّئُونَ إِلَيَّ وَأَحْلُمُ عَنْهُمْ وَيَجْهَلُونَ عَلَيَّ فَقَالَ لَئِنْ كُنْتَ كَمَا قُلْتَ فَكَأَنَّمَا تُسْفُهُمُ الْمَلَّ (المل هو الرماد الحار. أي كأنما تطعموه) وَلَا يَزَالُ مَعَكَ مِنَ اللَّهِ ظَهِيرٌ (نصير ومعين ودافع للأذى) عَلَيْهِمْ مَا دُمْتَ عَلَى ذَلِكَ (مسلم)

അബൂഹുറൈറ(رضي الله عنه)വിൽ നിന്ന് നിവേദനം: ഒരാൾ വന്നുകൊണ്ട് പ്രവാചകനോട് പറയുകയുണ്ടായി: പ്രവാചകരെ, എനിക്ക് ചില ബന്ധുക്കളുണ്ട്, ഞാൻ അവരോട് ബന്ധം ചേർക്കുമ്പോൾ അവർ അത് മുറിക്കുകയാണ് ചെയ്യുന്നത്, അവർക്ക് ഞാൻ നന്മ ചെയ്യുമ്പോൾ അവർ എനിക്ക് നൽകുന്നത് ചീത്തയാണ്,ഞാനവരോട് വിവേകത്തോടെ പെരുമാറുമ്പോൾ അവരെന്നോട് അവിവേകമാണ് പ്രവർത്തിക്കുന്നത്. പ്രവാചകൻ പറഞ്ഞു: നീ പറഞ്ഞത് പോലെയാണ് കാര്യമെങ്കിൽ നീ അവരെ ചുടുള്ള വെണ്ണീറാണ് തീറ്റിക്കുന്നത്. നീ അങ്ങിനെ ചെയ്യുന്ന കാലത്തോളം അവർക്കെതിരിൽ അല്ലാഹുവിന്റെ സഹായം നിനക്കുണ്ടാകുന്നതാണ്.’ (മുസ്ലിം) ഒരു ഹദീസ് കൂടി കാണുക:

(عَنْ عَبْدِ اللَّهِ بْنِ عَمْرٍو قَالَ: قَالَ رَسُولُ اللَّهِ صَلَّى اللهُ عَلَيْهِ وَسَلَّمَ إِنَّ الرَّحِمَ مُعَلَّقَةٌ بِالْعَرْشِ وَلَيْسَ الْوَاصِلُ بِالْمُكَافِي وَلَكِنَّ الْوَاصِلَ الَّذِي إِذَا انْقَطَعَتْ رَحْمُهُ وَصَلَهَا (أحمد)

അബൂല്ലാഹ് ഇബ്നുഅംർ(رضي الله عنه) പറയുന്നു: റസൂലുല്ലാഹ്(ﷺ) പറഞ്ഞു: ‘കുടുംബ ബന്ധം (അല്ലാഹുവിന്റെ) അർശുമായി (സിംഹാസനവുമായി) ബന്ധപ്പെട്ടതാണ്, പകരത്തിന് പകരമായി നൽകുന്നത് ബന്ധം ചേർക്കലല്ല, എന്നാൽ മുറിഞ്ഞുപോയ ബന്ധത്തെ വിളക്കി ചേർക്കുന്നവനാണ് യഥാർത്ഥത്തിൽ ബന്ധം ചേർക്കുന്നവൻ’ (അഹ്മദ്)

ഫലങ്ങൾ

ഇസ്ലാം പഠിപ്പിക്കുന്ന രൂപത്തിൽ ബന്ധങ്ങൾ പവിത്രമാക്കുകയും, ബന്ധനങ്ങളാകാതെ സൂക്ഷിക്കുകയും ചെയ്താൽ അതിന് അല്ലാഹു വിങ്കൽ ഇരുലോകത്തും വർദ്ധിച്ച പ്രതിഫലം ഉണ്ടെന്നും, പാപങ്ങൾ പൊറുക്കപ്പെടുമെന്നും, സ്വർഗത്തിൽ പ്രവേശിക്കുമെന്നും, നരകശിക്ഷയിൽ നിന്നും സുരക്ഷ ലഭിക്കുമെന്നും നമുക്ക് പ്രമാണങ്ങളുടെ വെളിച്ചത്തിൽ മനസിലാക്കുവാൻ കഴിയുന്ന കാര്യമാണ്.

പാപം പൊറുക്കപ്പെടും

(عَنِ ابْنِ عُمَرَ أَنَّ رَجُلًا أَتَى النَّبِيَّ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ إِنِّي أَصَبْتُ ذَنْبًا عَظِيمًا فَهَلْ لِي تَوْبَةٌ قَالَ هَلْ لَكَ مِنْ أُمَّ قَالَ لَا قَالَ هَلْ لَكَ مِنْ خَالَةٍ قَالَ نَعَمْ قَالَ فَبَرَّهَا) (الترمذي)

ഇബ്നു ഉമർ(رضي الله عنه)വിൽ നിന്ന്: നബി(ﷺ)യുടെ അരികിൽ ഒരു മനുഷ്യൻ വന്നുകൊണ്ട് പറഞ്ഞു:പ്രവാചകരെ, ഞാൻ ഒരു വലിയ തെറ്റു ചെയ്തുപോയി, എനിക്ക് തൗബയുണ്ടോ? പ്രവാചകൻ ചോദിച്ചു: ‘നിനക്ക് ഉമ്മയുണ്ടോ? പറഞ്ഞു: ഇല്ല. ചോദിച്ചു: നിനക്ക് എളാമയുണ്ടോ? പറഞ്ഞു: അതെ, നബി പറഞ്ഞു: അവർക്ക് നീ പുണ്യം ചെയ്യുക’ (തിർമിദി).

മാതൃസഹോദരിക്ക് പുണ്യം ചെയ്യുന്നത് പാപങ്ങൾ പൊറുക്കപ്പെടുവാൻ കാരണമാകുമെന്നാണ് നബി(ﷺ) ഇവിടെ പഠിപ്പിക്കുന്നത്. അപ്പോൾ ബന്ധത്തിനും, ബന്ധുക്കളോട് നന്മ പ്രവർത്തിക്കുന്നതിനുമുള്ള സ്ഥാനം എത്രമാത്രമാണെന്ന് നാം മനസിലാക്കുക.

ഉപജീവനവും, ദീർഘായുസും ലഭിക്കും:

(عَنْ عَلِيٍّ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَنْ سَرَّهُ أَنْ يُمَدَّ لَهُ فِي عُمُرِهِ وَيُوسَّعَ لَهُ فِي رِزْقِهِ وَيُدْفَعَ عَنْهُ مِيتَةُ السُّوءِ فَلْيَتَّقِ اللَّهَ وَلْيَصِلْ رَحِمَهُ) (أحمد)

അലിയ്(رضي الله عنه)വിൽ നിന്ന് നിവേദനം: നബി(ﷺ) പറഞ്ഞു: ‘തന്റെ ആയുസ്സ് ദീർഘമുള്ളതാവാനും, തന്റെ ഉപജീവനത്തിൽ വിശാലത ലഭിക്കുവാനും, ചീത്ത മരണത്തെ തടയുവാനും ആരെങ്കിലും ആഗ്രഹിക്കുന്നുവെങ്കിൽ അവൻ അല്ലാഹുവിനെ സൂക്ഷിക്കുകയും, കുടുംബബന്ധം ചേർക്കുകയും ചെയ്യട്ടെ’ (അഹ്മദ്)

(عَنْ أَبِي هُرَيْرَةَ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَنْ سَرَّهُ أَنْ يُبْسَطَ لَهُ فِي رِزْقِهِ وَأَنْ يُنْسَأَ لَهُ فِي أَثَرِهِ فَلْيَصِلْ رَحِمَهُ) (بخاري)

അബൂഹൂറൈറ(رضي الله عنه)വിൽ നിന്ന്: റസൂലുല്ലാഹ്(ﷺ) പറയുന്നതായി ഞാൻ കേട്ടു: ‘ഉപജീവനത്തിൽ വിശാലതയും, തനിക്ക് ശേഷം പിൻതലമുറയുണ്ടാവണമെന്നും ആരാണോ ആഗ്രഹിക്കുന്നത് അവൻ കൂടും ബബന്ധം ചേർക്കട്ടെ’ (ബുഖാരി)

സ്വർഗത്തിൽ പ്രവേശിക്കാം

(عَنْ أَبِي أَيُّوبَ قَالَ جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ دَلَّنِي عَلَى عَمَلٍ أَعْمَلُهُ يُدْنِيَنِي مِنَ الْجَنَّةِ وَيُبَاعِدُنِي مِنَ النَّارِ قَالَ تَعْبُدُ اللَّهَ لَا تُشْرِكُ بِهِ شَيْئًا وَتُقِيمُ الصَّلَاةَ وَتُؤْتِي الزَّكَاةَ وَتَصِلُ ذَا رَحِمِكَ ، فَلَمَّا أَذْبَرَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ تَمَسَّكَ بِمَا أَمَرَ بِهِ دَخَلَ الْجَنَّةَ) (مسلم)

അബൂഅയ്യൂബ്(رضي الله عنه)വിൽ നിന്നും നിവേദനം: നബി(ﷺ)യുടെ അടുത്ത് ഒരാൾ വന്നുകൊണ്ട് പറഞ്ഞു: ‘നരകത്തിൽ നിന്ന് വിദൂരപ്പെടുത്തുകയും, സ്വർഗത്തിലേക്ക് അടുപ്പിക്കുകയും ചെയ്യുന്ന ഒരു പ്രവർത്തനത്തെ സംബന്ധിച്ച് എനിക്ക് നിങ്ങൾ അറിയിച്ചു തന്നാലും. പ്രവാചകൻ പറഞ്ഞു: ‘അല്ലാഹുവിനെ മാത്രം നീ ആരാധിക്കുക, അവനിൽ ആരെയും പങ്ക് ചേർക്കരുത്. നമസ്കാരം നിലനിർത്തുക, സകാത്ത് നൽകുക, കൂടുംബബന്ധമുള്ളവരോട് നീ ബന്ധം ചേർക്കുക. അദ്ദേഹം തിരിച്ചുപോയപ്പോൾ റസൂലുല്ലാഹ്(ﷺ) പറഞ്ഞു: ‘നിന്നോട് കൽപിക്കപ്പെട്ട കാര്യം നീ മുറുകെ പിടിക്കുകയാണെങ്കിൽ സ്വർഗത്തിൽ പ്രവേശിക്കും’ (മുസ്ലിം).

ഇരട്ടി പ്രതിഫലം:

(عَنْ سَلْمَانَ بْنِ عَامِرٍ يَبْلُغُ بِهِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِذَا أَفْطَرَ أَحَدُكُمْ فَلْيُفْطِرْ عَلَى تَمْرٍ فَإِنَّهُ بَرَكَةٌ فَإِنْ لَمْ يَجِدْ تَمْرًا فَالْمَاءُ فَإِنَّهُ طَهُورٌ وَقَالَ الصَّدَقَةُ عَلَى الْمِسْكِينِ صَدَقَةٌ وَهِيَ عَلَى ذِي الرَّحِمِ ثِنْتَانِ صَدَقَةٌ وَصَلَةٌ) (الترمذي) صحيح الترغيب للألباني

സൽമാനുബ്നു ആമിർ(رضي الله عنه)വിൽ നിന്ന്: നബി(ﷺ) പറഞ്ഞതായി അദ്ദേഹത്തിന് എത്തിയിരിക്കുന്നു: ‘ആരെങ്കിലും(നോമ്പ്) മുറിക്കുകയാണെങ്കിൽ കാരക്ക കൊണ്ട് മുറിക്കട്ടെ, ഇനി കാരക്ക കിട്ടിയില്ലെങ്കിൽ വെള്ളം കൊണ്ട് നോമ്പ് മുറിക്കട്ടെ, കാരണമത്(വെള്ളം) ശുദ്ധിയുള്ളതാ

കുന്നു. (നബി)പറഞ്ഞു: സാധുക്കൾക്ക് നൽകുന്ന സ്വഭവ: സ്വഭവയാ
 ണ്, എന്നാൽ അത് അടുത്ത ബന്ധുക്കൾക്കാണ് നൽകുന്നതെങ്കിൽ
 അത് സ്വഭവ:യും, കുടുംബബന്ധം ചേർക്കലുമാണ് (തിർമിദി, അൽ
 ബാനി സ്വഹീഹാക്കിയ ഹദീസ്)

സാധുവിന് സ്വഭവ നൽകിയാൽ സ്വഭവ നൽകിയ പ്രതിഫലം ലഭി
 ക്കും, ഉദ്ദേശം ശരിയാണെങ്കിൽ. എന്നാൽ ബന്ധുക്കൾക്ക് നൽകുക
 യാണെങ്കിൽ അതിന് സ്വഭവ നൽകിയ കൂലിയും, ബന്ധം ചേർത്തതി
 ന്റെ കൂലിയും ലഭിക്കുന്നതാണെന്നാണ് ഇവിടെ പ്രവാചകൻ(ﷺ) ഉണ
 രിത്തുന്നത്.

കുടുംബ ബന്ധം മുറിച്ചവനുള്ള ശിക്ഷ:

മുകളിൽ വിശദീകരിച്ചത് പ്രകാരമുള്ള പ്രതിഫലം ലഭിക്കുന്ന പ്രവ
 രിത്തനമായ കുടുംബബന്ധം ചേർക്കുകയെന്നത് ആരെങ്കിലും അവഗ
 ണിക്കുകയാണെങ്കിൽ അവന് എന്തുമാത്രം ശിക്ഷയുണ്ടെന്ന് നാം മന
 സിലാക്കുക. അത് തീരാനഷ്ടം തന്നെയായിരിക്കുന്നതാണ്. അതുകൊ
 ണ്ട് മുസ്ലിമാണെന്ന് പറഞ്ഞ് നടക്കുന്നവൻ ഈ പാപത്തിൽ നിന്ന് വി
 ട്ട് നിൽക്കേണ്ടതുണ്ട്.

ദുന്യാവിൽ നിന്ന് തന്നെ ശിക്ഷ

(عَنْ أَبِي بَكْرَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ ذَنْبٍ أَجْدَرُ أَنْ يُعَجَّلَ اللَّهُ لِصَاحِبِهِ
 الْعُقُوبَةَ فِي الدُّنْيَا مَعَ مَا يَدَّخِرُ لَهُ فِي الْآخِرَةِ مِنَ الْبُغْيِ وَقَطِيعَةِ الرَّحِمِ) (الترمذي)

അബൂബക്കർ(رضي الله عنه) പറയുന്നു: റസൂലുല്ലാഹ്(ﷺ) പറയുകയുണ്ടായി: ‘പ
 രലോകത്ത് അല്ലാഹു ശിക്ഷ സൂക്ഷിച്ച് വെക്കുകയും, ഇഹലോകത്ത്
 തന്നെ ശിക്ഷ ധൂതിപ്പെട്ട് നൽകുകയും ചെയ്യുന്ന പാപം കുടുംബബ
 ണ്ധം മുറിക്കുകയും, അക്രമം പ്രവർത്തിക്കുകയുമല്ലാതെ മറ്റൊരു പാ
 പവുമില്ല.’ (തിർമിദി).

സ്വർഗത്തിൽ പ്രവേശിക്കുകയില്ല.

(عَنْ مُحَمَّدِ بْنِ جُبَيْرِ بْنِ مُطَعِمٍ عَنْ أَبِيهِ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا يَدْخُلُ الْجَنَّةَ قَاطِعٌ
 قَالَ ابْنُ أَبِي عُمَرَ قَالَ سُفْيَانُ يَعْنِي قَاطِعَ رَحِمٍ) (مسلم)

ജുബൈർ ഇബ്നു മുത്വിം(رضي الله عنه) തന്റെ പിതാവിൽ നിന്നും നിവേദനം
 ചെയ്യുന്നു: നബി(ﷺ)പറഞ്ഞു: ‘മുറിക്കുന്നവൻ സ്വർഗത്തിൽ പ്രവേശി

ക്കുകയില്ല'. ഇബ്നു ഉമർ(رضي الله عنه)വും, സുഹ്യാനും പറഞ്ഞത്: മുറിക്കുന്നവൻ എന്ന് പറഞ്ഞാൽ: കുടുംബ ബന്ധം മുറിക്കുന്നവൻ എന്നാണ് ഉദ്ദേശിക്കുന്നത്' (മുസ്ലിം).

(عَنْ أَبِي مُوسَى أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ ثَلَاثَةٌ لَا يَدْخُلُونَ الْجَنَّةَ مُدْمِنٌ خَمْرٍ وَقَاطِعٌ رَحِمٍ وَمُصَدِّقٌ بِالسَّخْرِ وَمَنْ مَاتَ مُدْمِنًا لِلْخَمْرِ سَقَاهُ اللَّهُ عَزَّ وَجَلَّ مِنْ نَهْرِ الْغُوطَةِ قَيْلٌ وَمَا نَهْرُ الْغُوطَةِ قَالَ نَهْرٌ يَجْرِي مِنْ فُرُوجِ الْمُؤْمِسَاتِ يُؤْذِي أَهْلَ النَّارِ رِيحٌ فُرُوجِهِمْ) (أحمد)

അബൂമൂസാ(رضي الله عنه)വിൽ നിന്ന്; നബി(ﷺ) പറഞ്ഞു: 'മുന്ന് വിഭാഗമാളുകൾ സ്വർഗത്തിൽ പ്രവേശിക്കുകയില്ല, സ്ഥിരം മദ്യപിക്കുന്നവൻ, കുടുംബ ബന്ധം മുറിക്കുന്നവൻ, സിഹ്ദ് പഠിക്കൽ അനുവദനീയമാണെന്ന് പറയുന്നവർ.ആരെങ്കിലും മുഴുകുടിയനായി മരിക്കുകയാണെങ്കിൽ അല്ലാഹു അവനെ 'ഹൂത്യാ' എന്ന നദിയിൽ നിന്ന് കുടിപ്പിക്കുന്നതാണ്, ചോദിക്കപ്പെട്ടു: എന്താണ് 'ഹൂത്യാ' എന്ന നദികൊണ്ട് ഉദ്ദേശിക്കുന്നത്? പറഞ്ഞു: വൃദിചാരിണികളുടെ ഗൃഹ്യാവയവങ്ങളിൽ നിന്നും ഒലിച്ചിറങ്ങുന്ന ചലത്തിന്റെ നദിയാകുന്നു, അവരുടെ ഗൃഹ്യാവയവത്തിന്റെ വാസന നരക വാസികളെ ബുദ്ധിമുട്ടിപ്പിക്കുകയും ചെയ്യുന്നു' (അഹ്മദ്)

പ്രവർത്തനങ്ങൾ സ്വീകരിക്കപ്പെടുകയില്ല

(عَنْ أَبِي هُرَيْرَةَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ أَعْمَالَ بَنِي آدَمَ تُعْرَضُ كُلَّ خَمِيسٍ لَيْلَةَ الْجُمُعَةِ فَلَا يُقْبَلُ عَمَلٌ قَاطِعٌ رَحِمٍ) (أحمد)

അബൂഹുറൈറ(رضي الله عنه)വിൽ നിന്ന് നിവേദനം: റസൂലുല്ലാഹ്(ﷺ) പറയുന്നതായി ഞാൻ കേട്ടു: 'മനുഷ്യരുടെ കർമ്മങ്ങൾ എല്ലാ വ്യാഴാഴ്ചയും, വെള്ളിയാഴ്ച രാവിലെ പ്രദർശിപ്പിക്കപ്പെടുന്നു, എന്നാൽ കുടുംബബന്ധം മുറിച്ചവന്റെ പ്രവർത്തനം സ്വീകരിക്കുകയില്ല' (അഹ്മദ്).

സിറാത്തിനരികിൽ:

പരലോകത്ത് അല്ലാഹു ഒരു പാലം നാട്ടുന്നതാണ്. അതിലൂടെയായിരിക്കണം ഓരോ ആളുകളും സ്വർഗത്തിൽ പ്രവേശിക്കേണ്ടത്. ആ പാലത്തിലൂടെ വ്യത്യസ്ത രൂപത്തിലാണ് ജനങ്ങൾ കടന്ന്പോവുക. മിനലിന്റെ വേഗതയിൽ, കാറ്റിന്റെ വേഗതയിൽ, കുതിരയുടെ വേഗതയിൽ തുടങ്ങിയ രൂപത്തിൽ തങ്ങളുടെ കർമ്മങ്ങൾക്കനുസരിച്ച് കടന്ന്പോകും.ആ സന്ദർഭത്തിൽ അല്ലാഹു അമാനത്തിനെയും, കുടുംബ

ബന്ധത്തെയും ആ പാലത്തിനരികിലേക്ക് പറഞ്ഞയക്കുകയും, അത് പാഴാക്കിയ ആളുകളെ അവ രണ്ടും വലിച്ചു നരകത്തിലിടുകയും ചെയ്യുമെന്ന് പ്രവാചകൻ(ﷺ) നമ്മെ പഠിപ്പിക്കുന്നത് കാണുക:

(... وَتُرْسَلُ الْأَمَانَةُ وَالرَّحِمُ فَتَقُومَانِ جَنَبَتِي الصِّرَاطِ يَمِينًا وَشِمَالًا ...) (مسلم)

‘... അമാനത്തും, കുടുംബബന്ധവും അയക്കപ്പെടുകയും, അവ സ്വീറാത്തിന്റെ ഇടതും വലതുമായ ഇരുപാർശ്വങ്ങളിലും നിൽക്കുകയും ചെയ്യുന്നു’ (മുസ്ലിം).

ഇസ്ലാം പൊതുവെ ബന്ധങ്ങൾക്കും, പ്രത്യേകിച്ച് കുടുംബബന്ധങ്ങൾക്ക് നൽകുന്ന പ്രാധാന്യം എത്രമാത്രമാണെന്ന് നാം കണ്ടുകഴിഞ്ഞു. ദുർന്യായങ്ങളും, നിസ്സാര കാര്യങ്ങളും പറഞ്ഞുകൊണ്ട് അത് അവഗണിക്കുന്നവർക്കുള്ള ശിക്ഷ എത്രമാത്രമാണെന്നും നാം മനസ്സിലാക്കി. അതുകൊണ്ട് അറ്റുപോയ ബന്ധങ്ങൾ വിളക്കി ചേർത്ത് കൊണ്ട് അല്ലാഹുവിലേക്ക് അടുക്കുകയും, ബന്ധങ്ങൾ പവിത്രമാക്കുകയും ചെയ്യുക. അല്ലാഹു നമ്മെയെല്ലാം അനുഗ്രഹിക്കുമാറാവട്ടെ. ആമീൻ.
